



اسلام آباد یونائیٹڈ نے سنسنی خیز مقابلے کے بعد کراچی کنگز کو 5 وکٹوں سے ہرا دیا

کراچی، 24 فروری 2021ء:

نیشنل اسٹیڈیم کراچی میں جاری ایچ بی ایل پی ایس ایل کے چھٹے میچ میں اسلام آباد یونائیٹڈ نے سنسنی خیز مقابلے کے بعد دفاعی چیمپئن کراچی کنگز کو پانچ وکٹوں سے شکست دے دی۔ فاتح ٹیم نے 197 رنز کا بڑا ہدف 19.1 اوورز میں 5 وکٹوں کے نقصان پر حاصل کر لیا۔

کراچی کنگز کے اوپنر شرجیل خان کی سچری اور بابر اعظم کی نصف سنچری رائیگاں گئی۔ اسلام آباد یونائیٹڈ کے اوپنر ایلیکس ہیلز کو 21 گیندوں پر 46 رنز اسکور کرنے پر مین آف دی میچ قرار دیا گیا۔

مطلوبہ ہدف کے تعاقب میں اسلام آباد یونائیٹڈ کی انگلز کا آغاز زیادہ متاثر کن نہ رہا اور ان کی ابتدائی دو وکٹیں محض 13 کے مجموعی اسکور پر گر گئیں۔ کپتان شاداب خان اور اوپنر فل سالٹ بغیر کوئی رن بنائے پویلین واپس لوٹے تو انگلش بیٹسمین ایلیکس ہیلز نے آل راؤنڈر فہیم اشرف کے ہمراہ رنز بنانے کا سلسلہ شروع کیا۔

دونوں کھلاڑیوں نے برق رفتار بیٹنگ کرتے ہوئے 62 رنز کی شراکت قائم کی۔ ایلیکس ہیلز 21 گیندوں پر 8 چوکوں اور 1 چھلکے کی مدد سے 46 رنز بنا کر آؤٹ ہوئے۔ فہیم اشرف 25 رنز پر ہمت ہار گئے۔

جس کے بعد ڈل آرڈر بیٹسمینز افتخار احمد اور حسین طلعت نے اسلام آباد یونائیٹڈ کی کمان سنبھالی اور کراچی کنگز کے باؤلرز کے خلاف بھرپور مزاحمت کا مظاہرہ کیا، دونوں بیٹسمینوں نے ذمہ دارانہ بیٹنگ کرتے ہوئے 94 رنز کی پارٹنرشپ قائم کی۔

حسین طلعت چارچوکوں کی مدد سے 42 رنز بنا کر محمد نبی کی گیند پر ایل بی ڈبلیو ہوئے تو نئے آنے والے بیٹسمین آصف علی نے 9 گیندوں پر 2 چھکوں اور 1 چوکے کی مدد سے برق رفتار 21 رنز بنا کر اپنی ٹیم کو فتح دلادی۔ افتخار احمد 49 رنز بنا کر ناٹ آؤٹ رہے۔

کراچی کنگز کے عماد وسیم، محمد عامر، ارشد اقبال، محمد نبی اور وقاص مقصود نے ایک ایک وکٹ حاصل کی۔

اس سے قبل اسلام یونائیٹڈ نے ٹاس جیت کر پہلے فیلڈنگ کا فیصلہ کیا تو کراچی کنگز کے اوپنرز شرجیل خان اور بابر اعظم نے اننگز کے آغاز سے ہی حریف ٹیم کے باؤلرز کے خلاف جارحانہ انداز اپنایا۔

دونوں کھلاڑیوں نے شاندار بیٹنگ کا مظاہرہ کرتے ہوئے ایچ بی ایل پی ایس ایل کی تاریخ کی طویل ترین ریکارڈ اوپننگ پارٹنرشپ بنا ڈالی۔ دونوں بلے بازوں نے پہلی وکٹ کی شراکت میں 176 رنز جوڑے۔

اس سے قبل لیگ کی تاریخ کی طویل ترین شراکت داری کا ریکارڈ کراچی کنگز کے بابر اعظم اور لیام لیونگ اسٹون کے پاس تھا۔ انہوں نے لیگ کے چوتھے ایڈیشن میں 157 رنز کی ابتدائی شراکت قائم کی تھی۔

یہ ایچ بی ایل پی ایس ایل میں کسی بھی وکٹ کی طویل ترین پارٹنرشپ بھی ہے۔

شرجیل خان نے نوچوکوں اور آٹھ چھکوں کی بدولت ایونٹ کی پہلی سنچری بنائی۔ وہ 59 گیندوں پر 105 رنز بنا کر آؤٹ ہوئے۔ ایچ بی ایل پی ایس ایل میں یہ شرجیل خان کی مجموعی طور پر دوسری اور ایونٹ کی تاریخ میں کسی بھی بلے باز کی نویں سنچری ہے۔

کراچی کنگز کے دوسرے اوپنر بابر اعظم 62 رنز پر ایکس ہیلز کے ہاتھوں رن آؤٹ ہو گئے۔ ان کی اننگز میں ایک چھکا اور چھ چوکے شامل تھے۔

کراچی کنگرز نے مقررہ 20 اوورز میں تین وکٹوں کے نقصان پر 196 رنز بنائے۔ محمد نبی نے 7 رنز بنائے، ڈین کر سچن 12 رنز بنا کر ناٹ آؤٹ رہے۔

اسلام آباد کے حسن علی اور حسین طلعت نے ایک ایک کھلاڑی کو آؤٹ کیا تاہم ان کے فیلڈرز نے کئی آسان کیچرز چھوڑے۔ انگلز کے دوران تین مواقع ایسے بھی آئے کہ جب کراچی کنگرز کے بیٹسمین نوبال پر آؤٹ ہوئے ہوں۔

-ENDS-

Media contact:

Ibrahim Badees Muhammad

Editor – Urdu Content

Media and Communications

E: ibrahim.badees@pcb.com.pk

M: +92 (0) 345 474 3486

W: www.pcb.com.pk

Partners



www.psl-t20.com
@thePSLT20
@thePSL
PakistanSuperLeague
@thePSL

PCB Headquarters
Gaddafi Stadium,
Ferozepur Road, Lahore
Pakistan, PO Box 54000
T: +92 42 3571 7231-4